



IR-RABAT

**KUNSILL LOKALI IR-RABAT
IS-SEBA' LEĠIŻLATURA
MINUTI TAL-LAQGĦA NUMRU G 56**

*

**Il-Kunsill iltaqa` nhar
It-Tlieta 19 ta' Lulju 2016 fis-7.00 pm
fl-Uffiċċji Amministrattivi f' nru 8, Triq l-Isptar, Ir-Rabat**

Data u ħin

**

Preżenti għal-Laqgħa:

Attendenza

Is-Sur Charles Azzopardi	Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Andrew Mallia	Kunsillier
Is-Sur Ian Vassallo	Kunsillier
Is-Sur Rudolf Grima	Kunsillier
Is-Sur Christian Azzopardi	Ambaxxatur
Is-Sna Orietta Cardona	Segretarju Eżekuttiv

Skuzati:

Is-Sra Doris Coleiro	Viċi Sindku
Is-Sur Paul Grech	Kunsillier
Is-Sur Stephen Borg	Kunsillier

- 0.01** Is-Sindku ppropona li jkun hemm bdil fl-ordni tal-aġenda billi jiġi diskuss issa *item* nru 4 tal-aġenda. Dan sabiex l-accountant tal-Kunsill ikun jista' jagħti rendikont finanzjarju. Issekonda din il-proposta l-Kunsillier Peter Paul Azzopardi. Il-Kunsill qabel unanimament. Bdil fl-ordni tal-aġenda
- 4.00** *Quarterly Financial Statements (April - Ġunju)*
- 4.01** Is-Sindku u s-Segretarju Eżekuttiv ipprezentaw il-*Quarterly Financial Statements* għall-perjodu ta' April - Ġunju 2016. *Quarterly Financial Statements (April - Ġunju)*
- 4.02** Is-Sindku ppropona li l-*Quarterly Report* jiġi approvat hekk kif ipprezentat. Issekonda din il-proposta l-Kunsillier Peter Paul Azzopardi. Il-Kunsill qabel unanimament. Kopja ta' dan il-*Quarterly Report* tinsab annessa ma' dawn il-minuti.

KUNSILL LOKALI IR-RABAT

1.00 Konsiderazzjoni u Approvazzjoni tal-Minuti – Seduta numru G 55

- 1.01 Il-minuti tas-seduta numru G55 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 55

2.00 Punti li joħorġu mill-Minuti G 55

Punti li joħorġu mill-Minuti G 55

- 2.01 5.01 Is-Segretarju Eżekuttiv infurmat il-laqqgħa li kienet tkellmet mal-kuntrattur u kellu jagħtina kwotazzjoni. Siġar f'Misraħ Anton Agius
- 2.02 5.02 Is-Segretarju Eżekuttiv infurmat il-laqqgħa li l-*handyman* tal-Kunsill kien infurmha li x-xogħol mill-kuntrattur kien beda. Tizriħ ta' pjanti fi Triq Santa Rita
- 2.03 10.02 Is-Segretarju Eżekuttiv infurmat il-laqqgħa li l-kopja tal-petizzjoni kienet intbagħtet. Petizzjoni – *Lift* Centru Ċiviku
- 2.04 10.03 Is-Segretarju Eżekuttiv infurmat il-laqqgħa li x-xogħol mill-*handyman* tal-Kunsill kien għadu ma nbediex. Il-blata ta' Vincenzo Ciappara
- 2.05 12.02 Is-Segretarju Eżekuttiv infurmat il-laqqgħa li kien infetaħ każ mal-*insurance* tal-Kunsill. Vandalizmu fuq il-bandli tal-Baħrija

3.00 Komunikazzjoni mis-Sindku inkluż korrispondenza

- 3.01 Is-Sindku informa l-laqqgħa li taħt l-iskema għall-manutenzjoni tal-komun fil-binjiet tal-gvern maħruġa mill-Awtorità tad-Djar fis-sena 2015, il-Kunsill irid jidentifika żewġ blokk oħra mit-€30,000 li ġew allokati lilu. Għaldaqstant is-Sindku ppropona li ż-żewġ blokki tal-appartamenti li ser jipparteċipaw fl-iskema ikunu, Blokk B (1-8) u Blokk B (9-16). Il-Kunsillier Peter Paul Azzopardi ssekonda din il-proposta. Il-Kunsill qabel unanimament. Skema għall-Manutenzjoni tal-Komun fil-Binjiet tal-Gvern
- 3.02 Is-Sindku informa l-laqqgħa li waslu għandu diversi lmenti li l-gwardjani lokali kienu marru iħarrku l-pubbliku inti u diehel il-Baħrija. Huwa saħaq li dawn il-gwardjani lokali ma kinux mibgħuta mill-Kunsill. Gwardjani Lokali l-Baħrija
- 3.03 Is-Sindku saħaq dwar in-nuqqas ta' *attendenza* għas-seduti tal-Kunsill ta' xi Kunsilliera, b'mod speċjali tal-Kunsillier Paul Grech. Huwa qal li l-Kunsillier Grech qed jonqos ukoll milli jattendi s-seduti tal-Kumitat Amministrattiv tal-Baħrija li tiegħu huwa Ċerpersin. Nuqqas ta' *attendenza* u koperazzjoni minn xi Kunsilliera u membri tal-Kumitati Amministrattivi

Il-Kunsillier Rudolf Grima saħaq dwar l-importanza li l-Kunsilliera kif ukoll il-membri tal-Kumitati Amministrattivi jaħdmu u jikkoperaw flimkien.

Il-Kunsillier Rudolf Grima ppropona li ssir laqqgħa pubblika oħra mar-residenti tal-Baħrija sabiex jiġu diskussi diversi problemi li qed jaffaċċjaw ir-residenti tal-

Baħrija. Huwa ppropona wkoll li l-laqqgħa pubblika ssir ġewwa l-iskola tal-Baħrija. Issekonda din il-proposta s-Sindku Charles Azzopardi. Il-Kunsill qabel unanimament. Is-Segretarju Eżekuttiv infurmat il-laqqgħa li dwar din il-laqqgħa pubblika kienet ser tinforma lill-Kumitat Amministrattiv tal-Baħrija.

- 3.04 Is-Sindku ppropona li hekk kif kien ġie deċiż f'seduta G52 jingabu l-permessi meħtieġa sabiex tiġi msaqqfa r-rampa li saret fi Triq Santa Rita li tagħti għal Triq ir-Rebħa. Huwa qal li din ir-rampa mhux qed tintuża mill-pubbliku minħabba l-ammont kbir ta' ħmieġ tal-għasafar li qed ikun fiha. Il-Kunsillier Ian Vassallo ssekonda din il-proposta. Il-Kunsill qabel unanimament.
- Tissaqqaf ir-rampa ta' Triq Santa Rita

5.00 Awtorizzazzjoni tal-Ħlasijiet

- 5.01 Is-Sindku Charles Azzopardi ppropona li l-iskeda tal-ħlasijiet numru 259 tiġi approvata. Issekondaw din il-proposta l-Kunsillier Peter Paul Azzopardi u l-Kunsillier Andrew Mallia. Il-Kunsill qabel unanimament.
- L-iskeda tal-ħlasijiet numru 259

6.00 Fruġ tal-offerta għaž-Żamma u Manutenzjoni ta' Soft Areas

- 6.01 Wara li l-Kunsill iddiskuta l-abbozz tal-offerti taż-żoni 1-4, kien hemm qbil unanimu li tinħareġ sejha waħda għall-offerti għal-lokalità kollha tar-Rabat, inkluż ukoll taż-żbir tas-siġar u tisqija ta' pjanti fil-*pots* taċ-ċentru tar-Rabat.
- Is-Sindku ppropona li tinħareġ sejha għall-offerti għaž-żamma u manutenzjoni ta' *soft areas*. Issekonda din il-proposta l-Kunsillier Nazju Cassar. Il-Kunsill qabel unanimament.
- Fruġ tal-offerta għaž-Żamma u Manutenzjoni ta' Soft Areas

7.00 Korrispondenza

- 7.01 B'referenza għall-korrispondenza numru **50/0491/16**, is-Sindku informa l-laqqgħa li l-Kunsill kien irċieva sugġeriment mingħand Dr.Tania Mizzi sabiex il-Kunsill jikkonsidra l-implimentar ta' *residents parking scheme* fil-lokalità.
- Wara diskussjoni li saret il-Kunsillier Rudolf Grima ppropona li ssir talba lill Transport Malta. Issekonda din il-proposta l-Kunsillier Ian Vassallo. Il-Kunsill qabel unanimament.
- Sugġeriment għall-implimentar ta' *residents parking scheme*
- 7.02 B'referenza għall-korrispondenza numru **50/0581/16**, is-Segretarju Eżekuttiv infurmat il-laqqgħa li l-Ministru kien laqa' r-rakkomandazzjoni tal-Kunsill biex il-post tal-Kunsillier Ian Vassallo ma jigix dikjarat vakanti.
- Attenzenza tal-Kunsillieri
- 7.03 B'referenza għall-korrispondenza numru **50/0611/16**, is-Sindku ġab għall-attenzjoni tal-Kunsill korrispondenza riċevuta mill-avukata tal-Kummissjoni Nazzjonali Persuni b'Diżabilità rigward l-istat ta' Triq Bingemma Fort. Peress li din it-triq tiġi tiswa ammont konsiderevoli ta' flus sabiex tiġi *resurfaced* u lanqas hija fil-pjan ta' ħidma tal-Kunsill għal din is-sena, il-Kunsillier Nazju Cassar ippropona li titnaddaf it-triq bi *sweeper* u wara tingħata *extensive patching*. Is-Sindku Charles Azzopardi ssekonda din il-proposta. Il-Kunsill qabel unanimament.
- Każ KNDP dwar Triq Bingemma Fort.

- 7.04 Is-Segretarju Eżekuttiv għebet għall-attenzjoni tal-Kunsill kif mitlub mid-Direttur tal-Gvern Lokali, Ċirkulari 6/2016 – Obbligi u Dmirijiet tas-Segretarju Eżekuttiv. Ċirkulari 6/2016 – Obbligi u Dmirijiet tas-Segretarju Eżekuttiv
- 8.00 Minuti Kumitat Amministrattiv tal-Baħrija – Seduta numru B22**
- 8.01 Is-Sindku Charles Azzopardi ppropona li l-minuti tal-Kumitat Amministrattiv tal-Baħrija B22 jittieħdu bħala moqrija. Il-Kunsillier Peter Paul Azzopardi ssekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Minuti KA Baħrija – Seduta numru B22
- ** Il-Kunsillier Rudolf Grima talab li jiġi skużat fid-9.10 ta' filgħaxija
- 9.00 Materji Oħra**
- 9.01 Is-Sindku għab għall-attenzjoni tal-Kunsill Direttiva Numru 1/2016 – Migrazzjoni Sħiħa għall-Akkwist Elettroniku (*Electronic Public Procurement System – EPPS*)
Wara li l-Kunsill ikkunsidra din id-direttiva, is-Sindku ppropona li jiġi maħtur il-Kumitat tal-Evalwazzjoni għall-għażla tal-offerta għall-Kostruzzjoni ta' struttura biex tgħatti sejbiet arkeoloġiċi bl-użu ta' metodi u materjal li ma jagħmilx ħsara 'l-ambjent – RLC/T/0154/16 u li jkun kompost kif ġej:
Ċerpensin PO/ESR – is-Sna Orietta Cardona
Membru PO/ES – is-Sindku Charles Azzopardi
Membru PO/ES – is-Sur Andrew Mallia
Membru PO/ES – is-Sra Brendaline Attard
Segretarju PO/ESR – is-Sra Roberta Galea
Direttiva Numru 1/2016 – Migrazzjoni Sħiħa għall-Akkwist Elettroniku (*Electronic Public Procurement System – EPPS*)
- 9.02 B'referenza għad-Direttiva Numru 1/2016 – Migrazzjoni Sħiħa għall-Akkwist Elettroniku (*Electronic Public Procurement System – EPPS*), il-Kunsillier Ian Vassallo ppropona li jinħareġ tender għal servizz ta' *Contracts Manager*. Il-Kunsillier Nazju Cassar issekonda din il-proposta. Il-Kunsill qabel unanimament. Frug ta' tender għal servizz ta' *Contracts Manager*
- 9.03 Il-Kunsillier Ian Vassallo qal li l-Pjazza ta' San Pawl reġgħet mitfija. Huwa qal li minn informazzjoni li għandu, dan qiegħed jiġri meta jinqata' d-dawl ta' taft il-loġoġ. Dwal fil-Pjazza ta' San Pawl
- 9.04 Il-Kunsillier Ian Vassallo pprezenta fuq il-mejda tal-Kunsill rapport imhejji minnhu dwar l-istat li jinsabu fih preżentament il-Baħrija u l-madwar. Wara li qara ir-rapport il-Kunsillier Vassallo talba li kopja ta' dan ir-rapport tigi prezentata li Kumitat Amministrattiv tal-Baħrija. Rapport dwar l-istat li jinsabu fih preżentament il-Baħrija u l-madwar
- 9.05 Il-Kunsillier Andrew Mallia ppropona li ssir il-bankina ta' Triq il-Kbira minħabba l-istat li tinsab fih. Issekonda din il-proposta s-Sindku Charles Azzopardi. Il-Kunsill qabel unanimament. Bankina ta' Triq il-Kbira
- 9.06 Il-Kunsillier Andrew Mallia qal li l-qtugħ tal-ħaxix madwar ir-Rabat mhux qed isir. Is-Sindku informa l-laqqgħa li minn informazzjoni li għandu l-qtugħ ta' ħaxix kien Qtagħ ta' ħaxix

inbeda.

10.00 Data tas-seduta li jmiss

- 10.01 Il-Kunsill qabel li l-laqgħa tal-Kunsill li jmiss għandha ssir nhar it-Tlieta 23 ta' Data tas-seduta li jmiss
Awwissu 2016 fis-7.00 ta' filgħaxija.
- 10.02 Il-laqgħa ntemmet fl-9.45 ta' filgħaxija.

Minuti approvati Illum it-Tlieta 23 ta' Awwissu 2016



Charles Azzopardi
Sindku



Orietta Cardona
Segretarju Eżekuttiv